

**राज्य माहिती आयोग, खंडपीठ नाशिक यांचे समार माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील.**

अपील क्रमांक २००८/रामाआ/अपील/सीआर/२३४८
दिनांक १६.११.२०१०

१. श्री.दिनेश सुरेश देवरे
मु.पो.सोनगार, ता.जि.धुळे

: अपिलार्थी : उपस्थित

विरुद्ध

१. जन माहिती अधिकारी तथा : प्रतिवादी : अनुपस्थित
संशोधन अधिकारी, अनु.जमाती प्रमाणपत्र तपासणी समिती,
गडकरी चौक, नाशिक
२. जन अपिलीय अधिकारी तथा : अनुपस्थित
उपसंचालक, अनु.जमाती प्रमाणपत्र तपासणी समिती,
गडकरी चौक, नाशिक

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दि.५.१०.२००८ रोजी फेरसादर केलेले द्वितीय अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दिनांक १६ मे, २००८ नुसार जन माहिती अधिकारी तथा उपसंचालक, अनुसूचित जमाती प्रमाणपत्र तपासणी समिती, नाशिक यांचेकडे 'ठाकूर' अनुसूचित जमातीचे वैधता प्रमाणपत्र निर्गमीत होणेबाबतची फाईल क्रमांक नमूद करून रिजनल मॅनेजर, हिंदुस्थान पेट्रोलियम कार्पोरेशन लि., औरंगाबाद रिजन यांचेकडील दि. ८.१०.२००७ पत्राची प्रत व त्या पत्रावर घेतलेल्या निर्णयाची प्रत वगैरे कागदपत्रांची मागणी केलेली आहे. ती माहिती नोंदणीकृत टपालाद्वारे मिळावी असे अर्जात नमूद केलेले आहे. माहिती अधिकारी तथा संशोधन अधिकारी, अनुसूचित जमाती प्रमाणपत्र तपासणी समिती, नाशिक यांनी त्यांचे पत्र दि.१९.६.२००८ नुसार अपिलार्थी यांना असे कळविले की, माहितीचा अधिकार अधिनियम २००५ मधील नियम ११ नुसार ज्या व्यक्तीच्या कागदपत्राच्या प्रतीची आपण मागणी केली आहे. त्या व्यक्तीची त्रयस्थ पक्ष म्हणून संमती घेणेसाठी त्यांचे नाव व पत्ता उपलब्ध करून द्यावा.

आज सुनावणीच्या दिवशी अपीलार्थी यांनी असे सांगितले की, त्रयस्थ पक्ष दुसरे कोणी नसून मी अपिलार्थी स्वतः आहे व तसे त्यांना कळविले आहे. उपलब्ध कागदपत्रांवरून असे दिसून

येते की, जन माहिती अधिकारी यांच्या दि.१९.६.२००८ च्या पत्रास अपीलार्थी यांनी पत्र दिनांक ४.७.२००८ नुसार उत्तर दिले आहे. त्यामुळे जन माहिती अधिकारीही उपस्थित नसल्याने त्यांनी पुढे केलेली कार्यवाही समजू शकत नाही. जन माहिती अधिकारी यांनी दि. १९ जून, २००८ ला म्हणजे ४ दिवस उशीरा पत्र दिलेले दिसते. तथापि त्या अगोदरच अपिलार्थी यांनी त्यांचे पत्र दि. १६.६.२००८ नुसार अपिलीय अधिकारी यांचेकडे प्रथम अपील दाखल केले आहे. त्यामध्ये माहिती दिली नाही असे कारण दर्शविले आहे. आज सुनावणीच्या दिवशी जन माहिती अधिकारी तथा संशोधन अधिकारी नाशिक हे उपस्थित नव्हते. तसेच जन अपिलीय अधिकारी तथा उपसंचालक, अनुसूचित जमाती प्रमाणपत्र तपासणी समिती, नाशिक हेही गैरहजर होते. संशोधन अधिकारी, अनुसूचित जमाती प्रमाणपत्र समिती, नंदुरबार यांचे प्रतिनिधी उपस्थित होते. संशोधन अधिकारी, नंदुरबार यांचे प्रतिनिधींनी असे सांगितले की, माहितीचे अधिकाराखालील मूळ अर्ज अपिलार्थी यांनी नाशिक कार्यालयाकडे केलेला असून याबाबत नंदुरबार कार्यालयाकडे अपिलार्थीने मागितलेली माहिती उपलब्ध नाही आणि नंदुरबार कार्यालयाचा, या माहितीचा अधिकार अधिनियम कायद्याखालील मूळ अर्जाशी संबंध नाही.

एकंदरीत असे दिसून येते की, जन अपिलीय अधिकारी तथा उपसंचालक, अनु. जमाती प्रमाणपत्र तपासणी समिती, नाशिक यांनी प्रथम सुनावणीचा आदेश पारित केला नाही. त्यामुळे अपिलीय अधिकारी तथा उपसंचालक, अनुसूचित जमाती प्रमाणपत्र तपासणी समिती, नाशिक यांनी अधिनियमातील तरतुदीचे उल्लंघन केले आहे. त्यामुळे ते प्रशासकीय कार्यवाहीस पात्र होतात. तरी त्यांचेवर प्रशासकीय कार्यवाही करण्यासाठी या निर्णयाची एक प्रत मा.आयुक्त, आदिवासी संशोधन व प्रशिक्षण संस्था, पूणे-२८ यांना द्यावी. आज रोजी सुनावणीच्या दिवशी त्रयस्थ पक्ष स्वतः अपिलार्थी असल्याचे त्यांनी स्पष्ट केल्याने या प्रकरणामध्ये आता त्रयस्थ पक्षाचा संबंध येत नाही. त्यामुळे जन माहिती अधिकारी यांनी अपिलार्थी यांनी मागितलेली माहिती त्यांना नोंदणीकृत पोहोच टपालाद्वारे १० दिवसात विनामुल्य पुरवावी.

आदेश

१. अपील निकाली काढण्यात येत आहे.

२. जन माहिती अधिकारी तथा संशोधन अधिकारी अनु. जमाती प्रमाणपत्र तपासणी समिती, नाशिक यांनी अपिलार्थीनी मूळ अर्जाद्वारे मागितलेली माहिती त्यांना १० दिवसात नोंदणीकृत पोहोच टपालाद्वारे विनामुल्य पुरवावी.

स्थळ - नाशिक
दिनांक १६.११.२०१०

(मा.हि.शहा)
राज्य माहिती आयुक्त,
खंडपीठ नाशिक.

प्रत :-

१. श्री.दिनेश सुरेश देवरे, मु.पो.सोनगीर, ता.जि.धुळे-४२४३०९.
२. जन माहिती अधिकारी तथा उपसंचालक, अनु.जमाती प्रमाणपत्र तपासणी समिती, गडकरी चौक, नाशिक यांना या निकालपत्रातील नोंदीसंदर्भात पुढील कार्यवाहीसाठी.
३. जन माहिती अधिकारी तथा संशोधन अधिकारी, अनुसूचित जमाती प्रमाणपत्र तपासणी समिती, नंदुरबार, जिल्हा नंदुरबार यांना या निकालपत्रातील नोंदीसंदर्भात पुढील कार्यवाहीसाठी.
४. जन अपिलीय अधिकारी तथा उपसंचालक, अनु.जमाती प्रमाणपत्र तपासणी समिती, गडकरी चौक, नाशिक यांना या निकालपत्रातील नोंदीसंदर्भात पुढील कार्यवाहीसाठी.
५. मा.आयुक्त, आदिवासी संशोधन व प्रशिक्षण संस्था, पूणे-२८ यांना या निकालपत्रातील नोंदीसंदर्भात पुढील कार्यवाहीसाठी.
६. निर्णय नस्ती.

राज्य माहिती आयोग, खंडपीठ नाशिक यांचे समोर माहितीचा अधिकार अधिनियम
२००५ मधील कलम १९ (३) अन्वये दाखल झालेले अपील

अपील क्रमांक २००९/रामाआ/अपील/सिआर/१८७९
दिनांक १६/११/२०१०

१. श्री.अनिल काशिनाथ वाडेकर : अपिलार्थी : उपस्थित
रा.रनाळा, इंदिरानगर, ता.जि.नंदुरबार
विरुद्ध

३. जन माहिती अधिकारी तथा : प्रतिवादी : उपस्थित
शिक्षणाधिकारी (प्राथमिक),
जिल्हा परिषद, नंदुरबार

४. जन अपिलीय अधिकारी तथा : उपस्थित
मुख्य कार्यकारी अधिकारी,
जिल्हा परिषद, नंदुरबार,जि.नंदुरबार
(प्रतिनिधी उपस्थित)

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे
दि.११.०२.२००९ रोजी दाखल झालेले अपिल आज रोजी आयोगाच्या विचाराधीन आहे.

अपिलकर्ता यांनी त्यांचा मुळ अर्ज दि. १० जुलै २००८ नुसार जन माहिती अधिकारी
तथा शिक्षणाधिकारी (प्राथमिक) जन माहिती अधिकारी, शिक्षण विभाग जिल्हा परिषद, नंदुरबार
यांचे कडे अशी माहिती मागितली आहे की, दैनिक लोकमत वृत्तपत्रात प्राथमिक शिक्षकाच्या
निलंबनाची बातमी प्रसिद्ध करण्यासाठी प्राथमिक शिक्षण विभागाकडून लोकमत वृत्तपत्राला दिलेली
प्रेसनोट मिळावी. तसेच माहिती व्यक्तीशः हवी आहे असेही नमुद केलेले आहे. शिक्षणाधिकारी
(प्राथमिक) जिल्हा परिषद नंदुरबार यांनी असे सांगितले की प्रत्यक्षात उप शिक्षणाधिकारी हे
शासकीय माहिती अधिकारी आहेत. शिक्षणाधिकारी (प्राथमिक) जिल्हा परिषद नंदुरबार हे अपिलीय
अधिकारी आहेत. अपिलार्थी यांनी त्यांचा अर्ज दि. २६.८.२००८ रोजी अपिलीय अधिकारी तथा
शिक्षणाधिकारी, जिल्हा परिषद, शिक्षण विभाग, नंदुरबार यांचेकडे समाधानकारकरित्या माहिती
मिळालेली नाही, म्हणून अपिल दाखल केले. शिक्षणाधिकारी (प्राथमिक) जिल्हा परिषद नंदुरबार
यांनी माहिती दिलेली असल्याने अपिल अर्ज निकाली काढला.

अपिलीय अधिकारी तथा शिक्षणाधिकारी (प्राथमिक) जिल्हा परिषद नंदुरबार यांनी आज सुनावणीच्या दिवशी असे सांगितले की, त्यांनी त्यांचे पत्र दि. २८ जुलै २००८ नुसार अपिलार्थी यांना असे कळविले की, दैनिक लोकमत वृत्त पत्रात दि. २ जुलै २००८ रोजी प्राथमिक शिक्षकांच्या निलंबनाची जी बातमी प्रसिद्ध झाली, त्या विषयासंबंधी कुठल्याही प्रकारे वृत्तपत्रात प्रसिद्धीसाठी प्रेस नोट देण्यात आली नाही. अपिलार्थी यांचे असे म्हणणे आहे की, दैनिक लोकमतच्या बातमीमध्ये तत्कालीन प्राथमिक शिक्षणाधिकारी डॉ.श्री.पी.डी.चित्ते यांनी माहिती दिल्याचा उल्लेख असल्याने त्यांनी तोंडी माहिती दिलेली नाही किंवा मुलाखत दिलेली नाही अशी माहिती देणे अपेक्षित आहे. शिक्षणाधिकारी (प्राथमिक) शिक्षण विभाग जिल्हा परिषद नंदुरबार यांचे यावर असे म्हणणे आहे की, प्रेस नोटबाबतची माहिती अर्जात विचारलेली आहे व ती माहिती पुरविण्यात आलेली असल्याने वेगळी कारवाई करण्याची गरज नाही.

उपरोक्त परिस्थिती पाहता असे दिसते की मागणीनुसार माहिती दिलेली आहे. अपिलार्थी यांनी यापेक्षा वेगळी माहिती हवी असेलतर त्यांनी स्वतंत्रपणे अर्ज करणे गरजेचे आहे. विहित वेळेतच माहिती पुरविली असल्याने अपील निकाली काढण्यात येऊन खालीलप्रमाणे आदेश देण्यात येत आहे.

आदेश

१ अपिल निकाली काढण्यात येत आहे.

स्थळ - नाशिक
दिनांक १५.११.१०

(मा.हि.शहा)
राज्य माहिती आयुक्त
खंडपीठ, नाशिक

प्रत :-

१. श्री.अनिल काशिनाथ वाडेकर, मु.रनाळा, इंदिरानगर, ता.जि.नंदुरबार
- २ .जन माहिती अधिकारी तथा शिक्षणाधिकारी (प्राथमिक),जिल्हा परिषद, नंदुरबार यांना निकालपत्रातील नोंदीसंदर्भात पुढील कार्यवाहीसाठी
- ३ .जन अपिलीय अधिकारी तथा मुख्य कार्यकारी अधिकारी, यांना निकालपत्रातील नोंदीसंदर्भात पुढील कार्यवाहीसाठी
- ४ .निर्णय नस्ती

राज्य माहिती आयोग, खंडपीठ नाशिक यांचे समोर माहितीचा अधिकार अधिनियम २००५ मधील कलम १९ (३) अन्वये दाखल झालेले अपील

अपील क्रमांक २००९/रामाआ/अपील/सिआर/१८७७
निर्णय दिनांक १६-११-२०१०

१ श्री. नरेंद्र बारकू चौधरी दैनिक राजरंग टाईम्स, म.न.पा.समोर, धुळे	: अपिलार्थी :	अनुपस्थित
विरुद्ध		
१ जन माहिती अधिकारी तथा उपविभागीय अभियंता, सार्वजनिक बांधकाम उपविभाग सिन्हर, जि.नाशिक	: प्रतिवादी :	उपस्थित
२ जन अपिलीय अधिकारी तथा कार्यकारी अभियंता, सार्वजनिक बांधकाम विभाग, नाशिक	:	उपस्थित

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दिनांक ५/८/२००९रोजी दाखल केलेले अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दिनांक ०९/०४/२००९ नुसार जन माहिती अधिकारी तथा उपविभागीय अभियंता, सार्वजनिक बांधकाम उपविभाग सिन्हर, जि.नाशिक यांचेकडे दिनांक ०९/०४/२००८ ते ३१.०३.२००९ या कालावधीत उपविभागांतर्गत केलेल्या विकास कामांबाबत ९ मुद्यांवर माहिती मिळणे बाबत अर्ज केला आहे. माहिती शीघ्र अथवा नोंदणीकृत टपालाद्वारे हवी आहे, असे अर्जात नमूद केले आहे. जन माहिती अधिकारी तथा उपविभागीय अभियंता, सार्वजनिक बांधकाम उपविभाग सिन्हर, जि.नाशिक यांनी अपिलार्थीना पत्र दिनांक २०.०४.२००५ नुसार मागितलेल्या माहितीच्या छायाकित प्रती प्राप्त करण्यासाठी अंदाजे रुपये ५,६००/- इतका खर्च अपेक्षित आहे व त्या रकमेचा भरणा कोषागारात करून चलनांच्या प्रती दाखवाव्यात व त्यानुसार आवश्यक असणारी माहिती देण्यात येईल असे कळविले. तथापि, अपिलार्थी यांनी रकमेचा भरणा न करता त्यांचे पत्र दिनांक ३०.०४.२००९ नुसार, जन माहिती अधिकारी यांना असे कळविले की मागणी केलेला भरणा हा जास्तीचा असून या अर्जाचा फेरविचार करावा. तदनंतर अपिलार्थी यांनी जन अपिलीय अधिकारी तथा कार्यकारी अभियंता, सार्वजनिक बांधकाम विभाग, नाशिक यांचेकडे त्यांचा अर्ज दिनांक २३.०५.२००९ नुसार, अवास्तव भरणा भरावयास लावून माहिती देणे पासून वंचित ठेवत आहेत, असे कारण दाखवून प्रथम अपील दाखल केले. जन अपिलीय अधिकारी तथा कार्यकारी अभियंता, सार्वजनिक बांधकाम विभाग, नाशिक यांनी याबाबत सुनावणी घेऊन असे आदेश पारित केले की, अपिलार्थी यांनी उपविभागीय अभियंता, सार्वजनिक बांधकाम उपविभाग सिन्हर, जि.नाशिक या कार्यालयात कार्यालयीन वेळेत जाऊन माहिती समक्ष पाहावी व जे दस्तऐवज लागतील त्यांच्या छायाकित प्रती विहित रकम भरून घेऊन जाव्यात. तथापि, अपिलार्थी यांना माहिती मिळू शकलेली नाही, असे कारण दर्शवून राज्य माहिती आयोग, खंडपीठ, औरंगाबाद यांचेकडे द्वितीय अपील सादर केलेले आहे. आज सुनावणीच्या दिवशी अपिलार्थी हे गैरहजर असल्याने त्यांचे म्हणणे ऐकून घेता आले नाही. तथापि, जन अपिलीय अधिकारी तथा कार्यकारी अभियंता, सार्वजनिक बांधकाम विभाग, नाशिक यांनी सांगितले की, तंतोंत याच प्रकारचा एक दुसरा अर्ज अपिलार्थी यांनी दिनांक १५.१०.२००९ रोजी केला होता, त्यामध्ये याच कालावधीतील विकास कामांची १० मुद्यांवर माहिती मागितलेली होती. म्हणजे त्या अर्जामध्ये आजच्या विचाराधीन असलेल्या अर्जातील मुद्यांव्यातिरिक्त एक मुद्दा जास्त होता. या प्रकरणी, मुख्य माहिती आयुक्त, महाराष्ट्र राज्य यांनी द्वितीय अपीलाची सुनावणी दिनांक ३०.०८.२०१० रोजी घेतली, त्या वेळेस अपिलार्थी, जन माहिती अधिकारी, जन अपिलीय अधिकारी उपस्थित होते आणि अर्जदाराने त्यांना संपूर्ण माहिती मिळाली असल्याचे सुनावणीच्या वेळी लिहून दिल्याने अपील निकाली काढण्यात आलेले होते.

उपरोक्त विवेचन पाहता, माहिती अधिकार अधिनियम-२००५ अंतर्गत केलेल्या दोन्ही मुळ अर्जातील माहिती सारखी असल्यामुळे हे अपील माहिती मिळाली, असे गृहित धरून निकाली काढण्यात येत आहे.

आदेश

१. अपील क्र.१८७७/२००९ निकाली काढणेत येत आहे.

नाशिक
दिनांक १६-११-२०१०

(मा. हि. शहा)
राज्य माहिती आयुक्त,
खंडपीठ नाशिक

प्रत,

- १ श्री.नरेंद्र बारकू चोधरी, दैनिक राजसंग टाइम्स, बाफना मार्केट, तळमजला, महाराष्ट्रा प्रताप चौक, म.न.पा.समोर, धुळे
- २ जन माहिती अधिकारी तथा उपविभागीय अभियंता, सार्वजनिक बांधकाम उपविभाग सिन्हर, जि.नाशिक यांना या निकालपत्रातील नोंदीसंदर्भात पुढील कार्यवाहीसाठी.
- ३ जन अपिलीय अधिकारी तथा कार्यकारी अभियंता, सार्वजनिक बांधकाम विभाग, नाशिक यांना या निकालपत्रातील नोंदीसंदर्भात पुढील कार्यवाहीसाठी.
- ४ निर्णय नस्ती.

राज्य माहिती आयोग, खंडपीठ नाशिक यांचे समोर माहितीचा अधिकार अधिनियम २००५ मधील कलम १९ (३) अन्वये दाखल झालेले अपील

अपील क्रमांक २००९/रामाआ/अपील/सीआर/१८७८
निर्णय दिनांक १६-११-२०१०

१	श्री. नागेश यादवराव दवंगे, रा.बेट, ता.कोपरगाव, जि. अहमदनगर	:	अपिलार्थी :	अनुपस्थित	
१	जन माहिती अधिकारी तथा दुर्यम निबंधक श्रेणी-१, ता.कोपरगाव, जि.अहमदनगर	विरुद्ध	:	प्रतिवादी :	अनुपस्थित
२	जन अपिलीय अधिकारी तथा सह जिल्हा निबंधक वर्ग-१, अहमदनगर	:		प्रतिनिधी उपस्थित	

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दिनांक ३/११/२००९ रोजी दाखल केलेले अपील आज रोजी आयोगाच्या विचाराधीन आहे.

अपिलार्थी यांनी त्यांचा मुळ अर्ज दिनांक २८/०१/२००९ नुसार जन माहिती अधिकारी तथा दुर्यम निबंधक श्रेणी-१, ता.कोपरगाव, जि.अहमदनगर यांचेकडे अचलगाव येथील शेतजमिनीच्या खेरदीचे चार नोंदणी क्रमांक नमूद करून त्याच्या सर्टफाईट नकला मिळाव्यात अशा मुद्यांवर माहिती मागितली आहे. सुनावणीच्या दिवशी जन अपिलीय अधिकारी तथा सह जिल्हा निबंधक वर्ग-१, अहमदनगर यांचे प्रतिनिधी उपस्थित होते. त्यांनी असे सांगितले की, अपिलार्थी यांना माहिती प्राप्त न झाल्याने त्यांचे पत्र दिनांक २४.०३.२००९ नुसार, त्यांनी प्रथम अपील दाखल केले. सुनावणीसाठी अपिलार्थी यांना दिनांक ०४.०५.२००९ रोजी उपस्थित राहणेबाबत सह जिल्हा निबंधक वर्ग-१, अहमदनगर यांनी कळविले, त्या दिवशी अपिलार्थी गैरहजर होते. जन माहिती अधिकारी तथा दुर्यम निबंधक श्रेणी-१, ता.कोपरगाव, जि.अहमदनगर यांनी सुनावणीच्या वेळेस असे सांगितले की, संबंधितांस माहिती उपलब्ध करून दिली असल्याने अपील निकाली काढण्यात आले. या संबंधात त्यांनी दाखल केलेल्या कागदपत्रांवरून असे दिसून येते की, अपिलार्थी यांच्या दिनांक ३०.०४.२००९ चे पत्रांमध्ये असा उल्लेख आहे की त्यांना दुर्यम निबंधक श्रेणी-१, ता.कोपरगाव, जि.अहमदनगर यांचेकडून माहिती मिळाली आहे व त्यांचा अर्ज निकाली काढावा. दुर्यम निबंधक श्रेणी-१, ता.कोपरगाव, जि.अहमदनगर यांनी प्रथम अपिलार्थी सुनावणीच्या दिवशी ते पत्र अपिलीय अधिकारी यांना दिले आहे. सह जिल्हा निबंधक वर्ग-१, अहमदनगर यांनी त्यांचे पत्र दिनांक ११.०५.२००९ नुसार, दुर्यम निबंधक श्रेणी-१, ता.कोपरगाव, यांचेकडून माहिती मिळाली, असा अर्ज अपिलार्थीने दिलेला असल्याने, सदर अपील निकाली काढण्यात येत आहे असा आदेश दिला आहे. आज सुनावणीच्या दिवशी अपिलार्थी हे हजर नसल्याने यावाबत त्यांचे म्हणणे समजून घेता आले नाही.

उपरोक्त परिस्थितीत अपिलार्थी यांना माहिती मिळाली असे गृहित धरून सदर अपील निकाली काढण्यात येत आहे. आज सुनावणीच्या दिवशी जन माहिती अधिकारी तथा दुर्यम निबंधक श्रेणी-१, ता.कोपरगाव हे उपस्थित नसल्याने, नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांनी त्यांचे गैरहजेरीची योग्य ती नोंद घेऊन पुढील कार्यवाही करावी, यासाठी त्यांना या निर्णयाची प्रत देणेत येत आहे.

आदेश

१. अपील क्र.१८७८/२००९_निकाली काढणेत येत आहे.

नाशिक
दिनांक १६-११-२०१०

(मा. हि. शाह)
राज्य माहिती आयुक्त,
खंडपीठ नाशिक

प्रत,
१. श्री. नागेश यादवराव दवंगे, रा.बेट, कोपरगाव ता.कोपरगाव, जि. अहमदनगर

- २ जन माहिती अधिकारी तथा दुव्यम निबंधक श्रेणी-१, ता.कोपरगाव, जि.अहमदनगर यांना या निकालपत्रातील नोंदीसंदर्भात पुढील कार्यवाहीसाठी.
- ३ जन अपिलोय अधिकारी तथा सह जिल्हा निबंधक वर्ग-१, अहमदनगर यांना या निकालपत्रातील नोंदीसंदर्भात पुढील कार्यवाहीसाठी.
- ४ नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांना या निकालपत्रातील नोंदीसंदर्भात पुढील कार्यवाहीसाठी.
- ५ निर्णय नस्ती.